



మధ్యాహ్నం మూడు గంటలయింది.  
 సూర్యకిరణాలు పడి మొక్కల ఆకులు  
 మెరుస్తున్నాయి.  
 అశ్వని గది కిటికీ దగ్గర నిలబడి  
 చూస్తోంది.  
 కళ్ళు అన్నింటినీ చూస్తున్నా ఏదీ  
 మనసుమీద ముద్రితం కావటం లేదు.

అందుకని ఆందోళన: అర్థంలేని ఆరాటం  
 ఏమవుతుందో!  
 క్షణాలు గంటల్లా గడస్తున్నాయి.  
 హాల్లో చెప్పుల చప్పుడు! అశ్వని.  
 గుండెలబ్, డబ్బుల కొట్టింది గబగబా!  
 "మజ్జిగ తాగుతారా?" తల్లి అడుగు  
 తోంది. సమాధానం వినిపించలేదు

అశ్వనికి.

“వెళ్ళినపని ఏమయింది?”

“చాలా బాగా అయింది!” గొంతులో వెటకారం.

“అబ్బ, చెప్పండి.”

“వాళ్ళు మెత్తగానే మాట్లాడారు. అతనే ఆరు వేలకు పైసా తగ్గటానికి వీల్లేదని పట్టుపట్టి కూర్చున్నాడు.”

‘అదేమిటి?’

“ఏవో అప్పులున్నాయిట అవి తీర్చుకోవాలిట. తీరాచూస్తే అతనికి ఒక్క పైసా చేసే ఆస్తిలేదు. చదివింది యింజనీరింగ్! ఇప్పట్లో వుద్యోగం దొరికే అశలేదు. ఇప్పుడు ఉన్నది యేదో లెంపరరీ వుద్యోగం. ఏమిటో....ప్రేమ.... ప్రేమ అంటుంది. అలాంటి వాడికి పిల్ల నెలా యివ్వటం!” తండ్రి కంఠంలో ఆవేదనకి అశ్వని మనసు తెలికినట్టయింది.

అచ్చితంగా ఆరువేలు కట్టం కావాలన్నాడు గోపాల్! ఇన్నాళ్ళూకంటున్న కలలన్నీ గాల్లో కలిశాయి! ఇంక అతనికి మిగతా పురుషులకూ ఏమిటి తేడా? ఏమీ లేదు! వాళ్ళకు మనసు—ప్రేమా వీటితో పనిలేదు. శ్రీ భావించినంత సున్నితంగా దేన్నీ చూడరు.

అశ్వని కళ్ళనిండా నీళ్లు వచ్చాయి.

హాల్లో తండ్రి చెబుతున్న మాటలు వినిపించుకోలేదు. ఇంకెందుకీ అనవనరపు ఆశలు! ఆరువేలు కాదుగదా యీ సమయంలో ఆరువందలైనా తండ్రి పుట్టింప

లేదు. ఎవరైనా ఏం చూసి అప్పు యిస్తారు.

బడి పంతులికి వేలు అప్పు యిచ్చే ధర్మాత్ములెవరు?

అశ్వని తడికళ్ళతో కిటికీలోంచి ఆకాశంపైపు చూసింది.

\* \* \*

చీకటి చుట్టూ వీరవిహారం చేస్తూంది. అశ్వని పిచ్చిగా తలగడకి మొహం రుద్దుకుంటోంది. తండ్రి వంటింట్లో అన్నం తింటున్నాడు.

గిన్నెల చప్పుడు వినిపిస్తోంది.

‘అశ్వని అన్నం తిన్నదా?’ తండ్రి అడుగుతున్నాడు.

‘లేదు. ఆకలి లేదంటే ఎంత బతిమాలినా, విసుగొచ్చి పూరుకున్నాను. మధ్యాహ్నంనుంచీ గదిలోంచి బయటికే రాలేదు, కామాక్షి విచారంగా అంటోంది.

‘ఒక్కగానొక్క ఆడపిల్ల. దాని పెళ్ళి సమస్యకావటం ఎంత విచారకరం! పిచ్చి పిల్ల. దాన్ని చూస్తుంటే గుండె తరుక్కుపోతూంది?’

ఒక్కనిమిషం నిశ్శబ్దం.

హఠాత్తుగా తండ్రి అంటున్నాడు, కామాక్షి! ఇల్లు తాకట్టుపెడితే?’

‘ఇల్లా?’ తల్లి గొంతులో ఆవేదన, ఆరాటం.

పరోక్షంగావింటున్న అశ్వని ఉలిక్కి పడింది.

‘అవును. ఇల్లు తాకట్టు పెడతాను.

ఈమతల మతోన్మాదను  
ప్రారంభించడానికి  
మంత్రీగారినిపిలవారు!

ఓయన కూడా  
ఈమతేనా?!



తర్వాత నెమ్మదిగా తీర్చుకోవచ్చు.'

''తర్వాత నెమ్మదిగా ఎలా తీరుస్తారు? మీకు వెనక ఏముంది? వచ్చే జీతంతో యిల్లు జరగటమే కష్టంగా వుంది. ఉన్న ఒక్క యీ నీడా పోతే మన గతి ఏమిటి? ఇద్దరు పసివాళ్ళు వున్నారే, వాళ్ళనంగతి మర్చిపోయారా? ఇల్లు కూడా పోతే అనాధల్లా గోచీలతో వీధిలో చెట్టుకింద మమ్మల్ని నిలబడమంటారా?''

కామాక్షి: ఎందుకంతదూరం ఆలోచించి కొండంత చేస్తావు? ఒక్కగా నొక్క ఆడపిల్ల. ఇంటికి దీపం! అది సుఖంగా, సంతోషంగా వుండటంకంటే మనకేం కావాలి!

''అవును. కాదనను. కాని తర్వాతిది ఆలోచించండి.''

''నాకు ప్రమోషన్ రావచ్చు హెడ్ మాస్టర్ గా. అప్పుడు మన స్థితి ఇంకొంచెం బాగుకావచ్చు.''' తండ్రి

నవ్విన శబ్దం.

ఆ: ఈ మాటలు నా పెళ్లి అయినప్పటినుంచీ వింటూనే వున్నాను. తల్లి మూతి విరుపు.

అశ్వనిగుండె బాధతో నిండిపోయింది. పెళ్లికోసం తనవారందరినీ అనాధలుచేసే స్వార్థపరులాలా తను? ఎన్నటికీ కాదు. పోనివ్వు. గోపాల్ చేసుకోకపోతే తనకేం జీవితం జరగదా! నిజంగానా? గోపాల్ లేకపోతే జీవితం సుఖంగా గడపగలదా తను! అతనిమీద పెంచుకున్న ఆశల మాటేమిటి? అతనికి అంత తనూ, తన ప్రేమా అవసరం లేకపోతే తనెందుకు పట్టుకు వేల్చాడాలి! తనుమాత్రం అతనిలా ఎందుకు చంపుకోకూడదు! రేపొకసారి గోపాల్ ని కలవాలి అనుకుంది అశ్వని.

\* \*

''అశ్వనీ!''

ఇసుకలో కాళ్ల యీడుస్తూ నడుస్తున్న ఆశ్వని వెనక్కి తిరిగి చూసింది.

గోపాల్ చకచకా నడుస్తూవచ్చి కలిశాడు. “ఎన్నిసార్లు పిలిచినా పలకవే?”

“సారీ. వినించలేదు,” బలవంతాన నవ్వి అంది. “నీతో కొంచెం మాట్లాడాలి. అలా కూర్చుందామా?”

“పద” అంటూ ఆశ్వని చెయ్యి పట్టుకున్నాడు.

అతనివంక చూసి వూరుకుంది ఆశ్వని.

ఇద్దరూ పున్నాగ చెట్టుకింద కూర్చున్నారు తెల్లని యిసుకలో.

దూరంగా పిల్లలు బండ జారుతూ కోల్పోతూ అరుస్తున్నారు.

పడమటన ఆకాశం, కొత్త పెళ్ళి కూతురి జడమీద కుట్టిన కనకాంబరాల దండలా వుంది.

“ఏమిటి మాట్లాడాలన్నావు? ఏదో పరధ్యాసంగా చూస్తున్న ఆశ్వనిని అడిగాడు గోపాల్.

ఆశ్వని తలతిప్పి అతనివంక సూటిగా చూసింది. “నువ్వు నన్ను ప్రేమిస్తున్నావా? మన మధ్య వున్నది ప్రేమేనా?”

“ఇప్పుడు నుం దే హం ఎందుకు వచ్చిందో, అంతా అయిపోయి పెళ్ళి మాటలు మాట్లాడుకుంటుంటే; అయినా అడిగావు గాబట్టి చెబుతున్నా, నా గుండె చీల్చి చూడు రుజువు కావాలంటే.” నవ్వాడు గోపాల్.

“పరిహాసం కాదు, గోపాల్! నువ్వు

నన్ను అంతగా ప్రేమించేటట్లయితే.... మా నాన్నగారితో. కట్నం విషయంలో అంత బచ్చితంగా మాట్లాడగలిగావంటే.. ఆరువేలకు ఒక్కపైసా తగ్గించనన్నావని తెలిశాక నువ్వు నిజంగా నన్ను ప్రేమిస్తున్నావా అని అనుమానం వచ్చింది.”

“అదా?” గోపాల్ మొహం ఎర్రనయింది. ‘ఆశ్వనీ! కట్నం అడిగాను. నిజమే కానీ, ఆందులో ఒక పైసాఅన్నా నా స్వార్థంకోసం కాదు. నా అప్పులు తీర్చుకోడానికి అంతే. ఆశ్వనీ! మాకు వుండే ఒకటి అరా ఎకరం నేను పెద్దవాడిని అయ్యేసరికే ఖాళీ అయింది. నేను అడుగుతున్న కట్నండబ్బు అంతా నా చదువుకోసం అయింది. నేను పెళ్ళికి కట్నం తీసుకుంటాననీ అప్పు తీర్చగలననే ఆశతోనే నాకు అప్పులు యిచ్చారు; అంతా వెనక చిల్లికానీ ఆస్తిలేనివాణ్ణి. గవర్నమెంటువారి ధర్మమా అని నా యింజనీరింగ్ పూర్తి అయ్యేసరికి వుద్యోగాలు లేవు, ఇప్పుడు నేను చేసే వుద్యోగమా బెంపరీ; ఇంక అప్పులు తీర్చే దారి ఏదీ?!”

ఆశ్వని మాట్లాడలేదు.

“నాకూ ఆదర్శాలు వున్నాయి. కాలేజీ జీవితంలో నేనూ లెక్కర్లు దంచినవాడినే. కానీ యీవాడు నేను దగాకోరుగా, అప్పు ఎగవేసే అవినీతిగాడిగా వుండకుండా వుండాలంటే ...”

ఆశ్వని మధ్యలో అందుకుంది.



శ్రీ

“కానీ మా నాన్న అంత డబ్బు తేలే డన్న సంగతి నీకూ తెలుసు. నా తర్వాత యింకా పిల్లలు వున్నారు. మా నాన్న నాకు అంత కట్నం ఇవ్వాలంటే అప్పుల్లో మునగాల్సిందేగా!”

“అదే నేను చెప్పేది, అశ్వనీ! మీకు కనీసం మీ యిల్లు చూసి అయినా అప్పు యిచ్చే నాథుడు వున్నాడు. నాకు స్వంత యిల్లుగానీ, భూమిగానీ లేవు. ఉద్యో

మువ

గంలో స్థిరపడగలనకే ఆశ లేదు. పెళ్ళి, కొడుకుగా ఏవటికయినా నాకో అర్హత సంపాదించి పెట్టేది యీ నా డిగ్రీనే! అందుకే నేను పెళ్ళి అనేది చేసుకుంటే, నా అప్పులు తీర్చగల కట్నం తెచ్చే అమ్మ యినే చేసుకుంటాను.”

అశ్వని విసురుగా తల ఎత్తింది.

‘నీ ప్రశ్న నాకు తెలుసు, అశ్వనీ! మరి నన్ను ప్రేమించానని ఎందుకు మభ్య

పెట్టావు అంటావు, అంతేగా? మొన్న మీ నాన్న వచ్చి, మాట్లాడేవరకూ నేను నీతో ఏవయినా ప్రేమకబుర్లు చెప్పానా? పొరపాటున నా యింకో విషయం నేను ఎత్తానా? లేనిపోని ఆశలు కల్పించుకోటం నాకు నచ్చదు. '

అశ్వని తల వంచుకుని గుప్పిళ్ళతో యిసుకపత్తిపాదాలమీద పోసుకుంటోంది. మొహం తెల్లగా పాలిపోయి వుంది. కళ్లు వాల్చుకోడంవల్ల ఎలాంటి భావాలూ వ్యక్తం చేయడంలేదు.

గోపాల్ కి జాలి వేసింది. మృదువుగా అన్నాడు: 'సారీ, అశ్వనీ! నిజం ఎప్పుడూ నిష్ఠూరంగానే వుంటుంది. నా లాంటి డిగ్రీతప్ప ఏ అర్హతా లేనివాడు అంతంత కట్టుం అడగటం తప్పే. కాని వేరే దారి ఏది? ఇంతకీ నాన్నగారు ఏమంటారు? '

"ఇంకా ఏమీ అనలేదు," అశ్వని నిస్పృహగా అంది.

అతనికి తన బాధ ఏమీ పట్టదు. తన హృదయం రద్దం చేసుకోడు. తన చుట్టూ గీసుకున్న పరిధి దాటి ఒక్కడుగయినా యివతలికి రాడు.

"చీకటి పడింది. ఇంక వెళ్ళామా?'" గోపాల్ లేస్తూ అన్నాడు.

అశ్వని నిట్టూర్చి లేచింది.

లాభం లేదు. వున్న ఒక్క ఆశా పోయింది. కట్టుం తీసుకోకుండా అతను వెళ్ళి చేసుకోడు. అంత కట్టుం తన తండ్రి

యివ్వలేడు. తను యింకా పట్టువట్టితే యిల్లు అమ్ముతాడు. అప్పుడేమవుతుంది! వున్న ఒక్క ఆవారమూ పోతుంది. మిగిలిన జీవితం అంతా ఏమవుతుందో? అభివృద్ధిలోకి రావల్సిన పిల్లలు అక్క-ధర్మమూ అంటూ బికారుల్లాగ వీధుల్లో తిరిగే పరిస్థితి వస్తుంది. ఇంతమందిని బాధపెట్టే యీ పెళ్ళి చేసుకోకపోతేనే? గోపాల్ అయినా కనీసం నువ్వులేంది బతకలేను అనటం లేదుగదా? తను కాక పోతే మరో అమ్మాయి: ఎవరో ఒకరు. అతని అప్పుతీర్చే కట్టుం తెచ్చే అమ్మాయి: అతనికి పెళ్ళికన్నా, ప్రేమకన్నా కట్టుం, అప్పు ముఖ్యం. కానివ్వు. నిజానికి అతని పక్షంగా ఆలోచిస్తే అంతా కరణ్ణె: అతను మాత్రం ఎక్కడుంచి తెస్తాడు: చీ: చీ: వెధవ డబ్బు సమస్యలు! వున్నవాళ్ళ దగ్గర కోట్లకోట్లు వుండటం, లేనివాళ్ళ దగ్గర ఏమీ లేకపోటం; యిలా వుంది పరిస్థితి.

రాత్రి చాలాసేపు నిద్రకు సూరమయి అశ్వని ఆలోచించింది. ఎందుకు తనంతగా బాధపడాలి: పెళ్ళిలేకుండా మొగోడు వుండటంలేదా, అలాగే తనూను: అతను కట్టుం అడిగినప్పుడే అశ్వని మనసు విరిగిపోయింది. మనసులో ముల్లు విరిగింది. ప్రేమదారి ప్రేమదీ, కట్నాలదారి కట్నాలదీ.

రెండు రోజుల తర్వాత అశ్వని ఓ కాగితం పట్టుకుని యింటికి వచ్చింది.



వుత్సాహంగా.

తండ్రి మంచంమీద పడుకున్నాడు అప్పుడే భోజనంచేసి.

“నాన్నా!” అంది అశ్వని. ఎంత దాచుకున్నా గొంతులో ఆనందం పెల్లుబికి మాటలో కలుస్తూనే వుంది.

కప్పుకేసి చూస్తున్న తండ్రి, పాత చీరకు అతుకులు వేస్తున్న తల్లీ ఒక్క

యువ

సారే తలలు ఎత్తి చూశారు.

“ఉద్యోగం, నాన్నా! బాలానంద కేంద్రంలో.” అశ్వని తండ్రి మంచం మీద కూర్చుంది.

గణపతి ఒక్కక్షణం కాగితంకేసీ, అశ్వనీ మొహంకేసీ మార్చిమార్చి చూశాడు, “ఎవరికమ్మా ఉద్యోగం?”

“నాకే నాన్నా, రేపు ఫస్టునుంచి చేర

మన్నాడు వచ్చి టీచర్ గా!”

“అశ్వనీ! నీకు .... మతిపోయిందా? మీ నాన్నగారు వెళ్లి లగ్నం పెట్టుకు రావాలనుకుంటూంటే? కామాక్షి అంది.

“ఇల్లు అమ్మేశారా?” అశ్వని అనుమానంగా అంది తండ్రివంక చూస్తూ.

“ఇల్లా! ఇల్లు అమ్ముతారని ఎవరు చెప్పారు? బాంకులో వుందిగా ... గణపతి మాటలకోసం తడువుకున్నాడు.

“నాకు తెలీని బాంకు ఆకౌంట్ మనకేం వుంది, నాన్నా! ఇల్లు అమ్మి ఎలాగో అలాగ నా బాధ తీర్చుకుందామనుకున్నారు గదూ?”

గణపతి లేచి కూర్చున్నాడు. “నువ్వు నాకు బాదా? నువ్వు యీ యింటి దీపా వివి, ఆశ్వనీ! నీ తర్వాతే నాకు మిగిలిన పిల్లలు. నీ సుఖమే నాకు కావలసింది”

అదే నిజమయితే నాకు యీ పెళ్లి యిష్టం లేదు. నాన్నా వున్న ఒక్క ఆధారమూ పోయి మీరు వీధిలో ఉంటే నేను సుఖంగా ఎలా వుంటాను నాన్నా! నన్ను అంత స్వార్థపరురాలిగా వూహించావన్నమాట!” నిఘారంగా అంది.

“ఆదికాదు, అశ్వనీ! గోపాల్ అన్నదీ నిజమేగద. ఆతని ఆప్పులు మాత్రం తీరాలా?”

అశ్వనికోపం వచ్చింది. “అవున్నాన్నా! ఆతని ఆప్పులు తీరాలంటే మనం అప్పులపాలు కావాలి. నే నోమాట చెబుతాను విను. నన్ను నీ మొదటి మగపిల్ల వాడనుకో నేనూ వుద్యోగం చేస్తాను. నీకు తోడుగా వుంటాను, ఇది మంచి

వుద్యోగం నాన్నా! మన పరిస్థితి యింకొంచెం మెరుగవుతుంది, కాదనక.” ఆర్థింపుగా అంది.

గణపతి నిట్టూర్చాడు. “చివరికి ఆడ పిల్ల సంపాదన తినేగతి వట్టిందన్నమాట ఎప్పటికయినా ఓ యింటికి పోవాలి న దానివి. ఆ మాట అంటేనే నాకు వాళ్ళు మండుకొస్తుంది. ఆడపిల్ల సంపాదన తినకూడదా? మరి వేలు గుమ్మరించి నాకు ఎందుకు చదువు చెప్పించావు? ఊరికే కూర్చుంటే ఏం వారుగుతుంది? ఒకడు సంపాదించినదానిమీద పదిమంది బతుకు గాబట్టే మనదేశం ఇంత దరిద్రమయింగా వుంది. ఆడపిల్ల సంపాదన మొగుడివైపు వాళ్ళే తినాలా? ఎంత అన్యాయంగా మాట్లాడతారు! ఈ మాట మనసులో ఉన్నంతకాలం మన సంఘం ముందుకు నడవదు.”

ఎంతయినా పిల్లా పావలతో కళ కళ....” కామాక్షి అందుకుంది.

“అబ్బ. నువ్వు మరి దాదస్తం : అశ్వని అంది. “ఏం, నాన్నా? వాళ్ళక్క బరుపెట్టు ఆ సంబంధం అక్కర్లేదని.”

“ఆదికాదు అశ్వనీ. అతన్ని ప్రేమించా నన్నావు?”

“అద్భిష్టాస్తు నాన్నా! నేను ఇప్పట్లో పెళ్ళి చేసుకోదలుచుకోలేదు.”

గణపతి అశ్వనికేసి చూశాడు. కళ్ళు మెరుస్తున్నాయి. అది తడి మెరుపో, ఆనందం మెరుపో అర్థంకాలేదు.

చిన్నగా నిట్టూర్చి వూరుకున్నాడు.